



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۸/۱۰

د بهر میشتو افغانانو د پیوستون شورا

## د برېښنايي تذکرو د وېش په هکله پرانیستی لیک

جلالتمآب اشرف غنی

د افغانستان د اسلامی جمهوریت جمهور رئیس

د جمهوري ریاست د چارو ادارې لوی ریاست په واسطه!

### جلالتمآب جمهور رئیس!

د بهر میشتو افغانانو د پیوستون شورا پداسې حال چې دیومهم ملي پروگرام په توگه د برېښنايي تذکرو د وېش څخه په کلکه ملاتړ کوي، پدې اړه ځینې څرگندې پېښې شته چې د وېش پروسې رویتیا د پوښتنې لاندې راولي د نفوس د شمېر او قومونو د ترکیب په اړه د ژورې اندېښنې سبب گزړی. د بېلگې په توگه ځینې وگړي چې د پښتون تېر پورې تړلي دي، قوم یې تاجک لیکل شوی. دشورا مشرتابه له تاسو جلالتمآب څخه په درنښت غوښتنه کوي چې پدې اړه پوره پلټنه وشي .

له بلې خوا شورا د هېواد په ځینو شمالي ولایتونو کې د ځایي چارواکو او زورواکو لخوا د پښتنو په وړاندې د زور زیاتې، توپیري او تصفیوي چلند لری چې د څه له پاسه دریو لسیزو راهیسې روانه ده، په پوره ځیر سره څاري. په لسگونو زره پښتانه د کور کلي پرېښودنه اړ شوي، ځمکې او ملکیتونه یې په غیر قانوني ډول غصب شوي، په سلهاوو پښتانه کدرونه له لیسانس نیولې تر دوکتورا په دندو نه گمارل کېږي، پښتانه ځوانان په تعلیمي، تحصیلي او دولتي مؤسسو کې د قومي تعصب څخه سر ټکونه لري .

د بهر میشتو افغانانو د پیوستون شورا با وري ده چې د روانې غمیزې ټولنیزې او سیاسي ناوره پایلې ژورې کېږي. لدې امله ددغه پرانیستی لیک له لارې د اندېښنې په څرگندولو له تاسو جلالتمآب نه غوښتنه کوي، چې د ټولنیز عدالت په تامینولو اودملي مشارکت سیاست په پلي کولو کې یادې سیمې ته جدي پاملرنه وشي اود پښتنو په وړاندې د تیري او ناروا وو مخنیوي لپاره عملي گامونه پورته شي .

ستاسو د معلومات لپاره د بهر میشتو افغانانو د پیوستون شورا د نړۍ بېلابېلو هېوادونو کې مېشت 110 مدني ټولنو اوسیايي، ټولنیز، علمي او ادبي فعال شخصیتونو استازیتوب کوي. د شورا تر ټولو لوړ مأموریت دادی چې د ملي گټو لپاره د بهر میشتو افغانانو د سترو انساني وړتیاوو، تحصیلي او کاري تجربو، سیاسي - اقتصادي - ټولنیزې پوهې او د هغوی د ژور ملي احساس څخه گټه پورته کړي، د جوړېدو موخه یې د هغو اسانتیاوو برابرول دي چې پرمخت یې د افغانستان د ملي گټو او ملي پوښتنو لپاره د بهر میشتو افغان- ټولنو او مدني فعالینو په استازیتوب د دوی گډ غږ هېوادوالو او نړیوالو ته ورسېږي .

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته راښوولې. په دغه پته له مور سره اړیکه ټینگه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په ځیر و لولئ

دشورا اساسنامې درېيمې مادې کې چې دغرو دندې اود شورا اصول په گوته کوي، راغلي چې شورا دافغانستان اسلامي جمهوريت، ملي خپلواکي ، ملي واکمنی او ځمکنی بشپړتيا څخه دفاع او هېواد اساسی قانون او دقانون واکمنی ملاتړ کوي. ددې ترڅنگ د ټولو قومونو او متداولو ژبوته درناوی اودهېواد ژوندانه په ټولو برخو کې دهغوی دمساوې گډون غوښتنه کوي.

په درنښت،

دبهرمېشتو افغانانو دپيوستون شورا

د اگست لسمه نيټه 2020

د بهرمېشتو افغانانو د پيوستون شورادمشرتابه کمیټه.

د شورا مشر: ډاکټر نور احمد خالدي، برزين، استراليا

[info@afghandiasporacouncil.org](mailto:info@afghandiasporacouncil.org)

---

د پاڼو شمېره: له 2 تر 2

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلېکنې دلېکنيزې بنې پاروالي د لیکوال په غاړه ده ، هيله من یو خپله لیکنه له رالیرلو مخکې په څیر و لولئ